

கோவையில் மரம் வளர்ப்போர் விழா நிறைவு

■ கோவை கோவை ஆர்.எஸ்.புரத்தில் வன மரபியல் மற்றும் மரப்பெருக்கு நிறுவனம் செயல்பட்டு வருகிறது. இந்நிறுவனம் தமிழகத்தின் பல வேறுபகுதிகளில் மரம் வளர்ப்போர் விழாக்களை நடத்தி, மரம் வளர்ப்பு குறித்து விழிப்புணர்வை ஏற்படுத்துவது தோடு, உயர் ரக குளோன் நாற்றுகள் பயன்பாட்டை அதிகரித்து உள்ளது.

நடப்பாண்டுக்கான மரம் வளர்ப்போர் விழா கோவையில் இரண்டு நாட்கள் நடைபெற்றன. விழாவை தமிழக வனத்துறை, தமிழ்நாடு செய்தித்தாள் காகித நிறுவனம், வேளாண் அறிவியல் மையங்கள் இணைந்து நடத்தின. முதல் நாளில், ‘குளோனல் பண்ணைக்காடுகள் வளர்ப்புமுலம் அதிக உற்பத்தி’ என்ற தலைப்பில் நடைபெற்ற கருத்தரங்கில் மரம் சார் ஆலைகளில் பதிவு



▲ கோவையில் நடைபெற்ற மரம் வளர்ப்போர் விழாவில் 'மலைவேம்பு சாகுபடி கள் வழிகாட்டி' என்ற நூலை வெளியிட்ட கூடுதல் முதன்மை தலைமை வனப் பாதுகாவலர் தெபாசிஸ் ஜனா (இடமிருந்து 3-வது).

செய்துள்ள மரச்சாகுபடியாளர்கள் கலந்துகொண்டனர்.

இரண்டாம் நாள் 'பண்ணை' வருமானம் மற்றும் பசுமைப் பரப்பை அதி கரிக்க சீர்மிகு மரம் வளர்ப்பு' என்ற தலைப்பில் நடைபெற்ற கருத்தரங்கில் தமிழக வனத்துறையின் தனி

யார் நிலங்களில் மரம் வளர்ப்பு திட்ட பயனாளிகள் மற்றும் கோவை, சௌராடு, திருப்பூர், சேலம் மாவட்ட மரம் வளர்ப்போர் சங்க உறுப்பினர்கள் கலந்துகொண்டனர்.

மரச்சாகுபடியாளர்களும் தங்கள் அனுபவங்களை பகிர்ந்து கொண்டனர்.